

**ТАТАРСТАН РЕСПУБЛИКАСЫ
ТУКАЙ МУНИЦИПАЛЬ РАЙОНЫ
СӘМӘКӘЙ АВЫЛ ЖИРЛЕГЕ БАШКАРМА КОМИТЕТЫ**

КАРАР

«09» август 2021 ел

Сәмәкәй авылы

№ 15


Татарстан Республикасы Тукай муниципаль районы Сәмәкәй авыл жирлеге территориясендә беренчел хәрби исәпкә алуны оештыру һәм гамәлгә ашыру турында нигезләмәне раслау хакында

«Оборона турында» 1996 елның 31 маендагы 61-ФЗ номерлы, «Россия Федерациясендә мобилизация эзерлеге һәм мобилизацияләү турында» 1997 елның 26 февралендәге 31-ФЗ номерлы, «Хәрби бурыч һәм хәрби хезмәт турында» 1998 елның 28 мартындагы 53-ФЗ номерлы, «Россия Федерациясендә жирле үзидарә оештыруның гомуми принциплары турында» 2003 елның 6 октябрэндәге 131-ФЗ номерлы Федераль законнар, «Хәрби исәпкә алу турында нигезләмәне раслау хакында» Россия Федерациясе Хөкүмәтенең 2006 елның 27 ноябрэндәге 719 номерлы карары, Татарстан Республикасы Тукай муниципаль районы «Сәмәкәй авыл жирлеге» уставы нигезендә Татарстан Республикасы Тукай муниципаль районы Сәмәкәй авыл жирлеге Башкарма комитеты

КАРАР БИРӘ:

1. Татарстан Республикасы Тукай муниципаль районы Сәмәкәй авыл жирлеге территориясендә беренчел хәрби исәпкә алуны оештыру һәм гамәлгә ашыру турында нигезләмәне расларга (1 нче кушымта).
2. Хәрби исәпкә алу һәм запаста торучы гражданнарны броньлау буенча хезмәткәрнең вазыйфаи инструкциясен расларга (2 нче кушымта).
3. Әлеге карарны Татарстан Республикасы рәсми хокукый мәгълүмат порталында (pravo.tatarstan.ru) һәм Татарстан Республикасы Тукай муниципаль районының рәсми сайтында (tukay.tatarstan.ru.) урнаштырырга.
4. Әлеге карар үтәлешен контрольдә тотуны Татарстан Республикасы Тукай муниципаль районы Сәмәкәй авыл жирлеге Башкарма комитеты житәкчесе урынбасары Кашапова Эльвира Фәнил кызына йөкләргә.

Башкарма комитет житәкчесе



И.М.Усманов

Татарстан Республикасы Тукай муниципаль районы Сәмәкәй авыл жирлеге территориясендә беренчел хәрби исәпкә алуны оештыру һәм гамәлгә ашыру турында нигезләмә

I. ГОМУМИ НИГЕЗЛӘМӘЛӘР

1.1. Беренчел хәрби исәпкә алу Татарстан Республикасы Тукай муниципаль районы Сәмәкәй авыл жирлегенә (алга таба – жирлек) хәрби исәпкә алу хезмәткәре тарафыннан башкарыла.

1.2. Хәрби исәпкә алу хезмәткәре үз эшчәнлегендә «Оборона турында» 1996 елның 31 маендагы 61-ФЗ номерлы, «Россия Федерациясендә мобилизация эзерлеге һәм мобилизацияләү турында» 1997 елның 26 февралендәге 31-ФЗ номерлы, «Хәрби бурыч һәм хәрби хезмәт турында» 1998 елның 28 мартындагы 53-ФЗ номерлы, «Россия Федерациясендә жирле үзидарә оештыруның гомуми принциплары турында» 2003 елның 6 октябрдәге 131-ФЗ номерлы Федераль законнарга, Россия Федерациясе Хөкүмәтенә «Хәрби исәпкә алу турында нигезләмәне раслау хакында» 719 номерлы карарына, 2017 елның 11 июлендә Россия Оборона министрлыгы тарафыннан расланган Жирле үзидарә органнарында беренчел хәрби исәпкә алуны гамәлгә ашыру буенча методик рекомендацияләргә, Татарстан Республикасы законнарына һәм башка норматив хокукый актларына, Тукай муниципаль районы «Сәмәкәй авыл жирлеге» муниципаль берәмлеге уставына, шулай ук әлеге Нигезләмәгә таяна.

1.3. Нигезләмә авыл жирлеге Башкарма комитеты тарафыннан раслана.

II. ТӨП БУРЫЧЛАР

2.1. Хәрби исәпкә алу буенча хезмәткәрнең төп бурычлары булып тора: гражданнарның Россия Федерациясе законнарында билгеләнгән хәрби бурычларын үтәүне тәэмин итү;

хәрби исәптә торучы гражданнар турында мәгълүматларны документаль рәсмиләштерү;

ил оборонасын һәм дөүләт иминлеген тәэмин итү мәнфәгатьләрендә нәтижәле файдалану өчен, хәрби хезмәткә чакырылучы мобилизация кеше ресурсларының санлы составын һәм сыйфат торышын анализлау;

Россия Федерациясе Кораллы көчләрен, башка гаскәрләрен, хәрби формировауларын һәм органнарны мобилизацияләү чорында тыныч вакыттан сугыш вакытына күчәрү чараларын тәэмин итү өчен, запаста торучы хәрби-укучы гражданнарны кирәкле санда эзерләү буенча планлы эш алып бару һәм аларның тупланышын хәрби вакытта таләп ителгән дәрәжәдә тоту.

III. ФУНКЦИЯЛӘРЕ

3.1. Жирлек территориясендә запаста торучы гражданнарны һәм хәрби хезмәткә чакырылырга тиешле гражданнарны, шул исәптән яшәү урыны һәм (яисә) килү урыны (3 айдан артык вакытка) буенча теркәлүе булмаган гражданнарны беренчел хәрби исәпкә алуны гамәлгә ашырырга.

3.2. Жирлек территориясендә яшәүче яисә килүче (3 айдан артык вакытка), шул исәптән яшәү урыны һәм (яисә) килү урыны буенча теркәлмәгән һәм хәрби исәпкә куелырга тиешле гражданнарны эчке эшләр органнары белән берлектә ачыкларга.

3.3. Жирлек территориясендә урнашкан оешмаларның исәбен алып барырга һәм аларда хәрби исәпкә алуны контрольдә тотарга.

3.4. Россия Федерациясе Оборона министрлыгы тарафыннан билгеләнгән тәртиптә һәм форма буенча беренчел хәрби исәпкә алу документларын машинкада басылган текст һәм электрон төрләрдә алып барырга һәм сакларга.

3.5. Елга бер тапкыр беренчел хәрби исәпкә алу документларын муниципаль берәмлек (муниципаль берәмлекләр) хәрби комиссариатының, оешмаларның хәрби исәпкә алу документлары белән чагыштырып карарга.

3.6. Хәрби комиссариатларга оешмаларның вазыйфай затлары һәм гражданнар тарафыннан хәрби исәпкә алу, мобилизацион эзерлек һәм мобилизация буенча вазыйфаларны үтәмәү очраklары турында мәгълүмат бирергә.

3.7. Беренчел хәрби исәпкә алу документларындагы мәгълүматларга үз вакытында үзгәрешләр кертергә һәм ике атна эчендә муниципаль берәмлекнең (муниципаль берәмлекләрнең) хәрби комиссариатына Россия Федерациясе Оборона министрлыгы тарафыннан билгеләнгән форма буенча кертелгән үзгәрешләр турында хәбәр итәргә.

3.8. Ел саен 1 октябрьгә кадәр хәрби комиссариатка 15 яшькә житкән ир-атлар һәм 16 яшькә житкән ир-атлар исемлеген, ә 1 ноябрьгә кадәр киләсе елда беренчел хәрби исәпкә куелырга тиешле ир-атлар исемлеген тапшырырга.

3.9. Оешмаларның вазыйфай затларына һәм гражданнарга Россия Федерациясе законнарында билгеләнгән хәрби исәпкә алу, мобилизацион эзерлек һәм мобилизация буенча бурычларын аңлатырга һәм аларның үтәлешен контрольдә тотарга, шулай ук күрсәтелгән бурычларны үтәмәгән өчен жаваплылык турында мәгълүмат бирергә.

IV. ХОКУКЛАР

4.1. Планлы һәм максатчан эш алып бару өчен хәрби исәпкә алу хезмәткәре хокуклы:

федераль дәүләт хакимияте органнарыннан, Татарстан Республикасы башкарма хакимияте органнарыннан, жирле үзидарә органнарыннан, шулай ук оештыру-хокукый формаларына һәм милек формаларына бәйсез рәвештә учреждениеләрдән һәм оешмалардан кирәкле материаллар һәм мәгълүмат сорату һәм алу буенча тәкъдимнәр кертергә;

жирле үзидарә органы администрациясе структур бүлекчәләреннән аналитик материаллар, чараларның жыелма планнары буенча тәкъдимнәр һәм

аларның үтәлеше турында мәгълүмат, шулай ук йөкләнгән бурычларны нәтижәле үтәү өчен кирәкле башка материалларны соратырга һәм алырга;

үз компетенциясенә кертелгән мәсьәлэләр буенча мәгълүмат базаларын булдырырга;

жирле үзидарә органы житәкчесе каравына аерым эшләрне башкару өчен килешү нигезендә хезмәткәрләрне жәлеп итү турында мәсьәлэләрне чыгарырга;

федераль башкарма хакимият органнары, Татарстан Республикасы башкарма хакимияте органнары, жирле үзидарә органнары, ижтимагый берләшмәләр, шулай ук оешмалар белән үз компетенциясенә караган мәсьәлэләр буенча билгеләнгән тәртиптә хезмәттәшлекне оештырырга һәм хезмәт язышуын тәмин итәргә.

V. ЖИТӘКЧЕЛЕК

5.1. Хәрби исәпкә алу хезмәткәре авыл жирлегә Башкарма комитеты житәкчесе тарафыннан билгеләнә һәм вазыйфадан азат ителә һәм эшчәнлекне өстәмә эш буларак алып бара.

5.2. Хәрби исәпкә алу хезмәткәре турыдан-туры авыл жирлегә Башкарма комитеты житәкчесенә буйсына.

5.3. Хәрби исәпкә алу хезмәткәре житди сәбәпләр аркасында (отпуск, вакытлыча эшкә сәләтсезлек, командировка) эш урынында булмаган очракта, аны жирлекнең Башкарма комитеты житәкчесе алыштыра.